

Kampjonat 1953-54

- Salvinu Schembri jiddebutta ma' Sliema Wanderers
- Floriana jsofru l-ewwel telfa

Is-Sitt Ġurnata

09-01-1954:

Valletta FC – Hamrun Sp. FC 2-1

H.T 2-1

Ref: Flt. Sgt. James Tuckett (RAF)

Skurjaw: R. Psaila (H) pen. 23', N.

Mackay (V) 24' u S. Rapinett (V) 40

Valletta FC: Mike 'Moro' Cutajar, Nenu 'Il-Wizza' Mackay, Edwin 'Dwinu' Schembri, Charles Zerafa, Ċensu Muscat, Lewis Azzopardi, Leli 'Il-Pesa' Pace, Silvio Rapinett, Ġuži Zammit, Ġuži 'Iz-Żajer' Borg, Pawlu 'Ta' L-Imtarfa' Vassallo.

Hamrun Sp. FC: Ġuži 'Il-Yumi' Bonnici, Salvu Azzopardi, Johnnie 'Is-Sakarm' Borg, Johnnie Alamango, Ġuži Zammit, Armando Drago, Kellinu 'Tal-Bandieri' Camilleri, George Jones, Salvu Bartolo, Ġuži 'San Ġużepp' Buttigieg, Romeo 'Il-Ħaċċa' Psaila.

1. Għal Valletta rritorna l-plejer Pawlu Vassallo. Hu kien ilu nieqes seba' xhur – eżattament mill-aħħar partita tal-kampjonat li għadda.
2. Il-partita ntlagħbet taħt xita kontinwa u silġ.

10-01-1954:

Sliema Wdrs. FC – Floriana FC 3-2

H.T 3-1

Ref: Flt. Sgt. James Tuckett (RAF)

Skurjaw: S. Nicholl (S) 6', S. Williams

(F) 14', T. Nicholl (S) 19, S. Schembri (S)

24' u S. Williams (F) 61'.

Sliema Wdrs. FC: Ray Cosby, Ġuži 'Geddumu' Bonnici, Lolly 'Tal-Mitejn' Cuschieri, Gejtu 'Gaga' Sacco, Ray Edwards, Ġuži Cuschieri, Ninu Calleja, Salvinu Schembri, Tony Nicholl, Sammy Nicholl, Charlie Mattocks.

Floriana FC: Michael Galea, Lolly Debattista, Leli Zammit, Ġuži Bennetti, Tony Dalli, Tony Vella, Lolly 'Ir-Roy' Vella, Lolly Borg, Stanley Williams, Charlie 'In-Najsu' Bennetti, Pullu 'Il-Koku' Demanuele.

1. Floriana FC sofrew l-ewwel telfa fil-kampjonat.
2. L-MFA ma kinetx laqgħet talba ta' għal data aktar tard minhabba li kienet se tintlagħab qrib wisq tal-logħba tagħhom tat-Tourney tal-Milied ma'

F.K Spartak tal-Jugoslavja.

3. Salvinu Schembri iddebutta ma' Sliema Wanderers wara li rnexxielu jinhall mill-kuntratt li kien jorbtu ma' Valletta FC meta dawn tal-aħħar hallewh jitlaq wara li raw li l-plejer baqa' jzomm sod fil-fehma tiegħu li ma jilgħabx aktar magħhom. Ir-registrazzjoni tiegħu dahlet għand l-MFA fit-8 ta' Jannar, 1954, fil-ghaxija. Huwa ha post Walsh li waqaf għal xi żmien minhabba operazzjoni tal-cartilage.

4. Floriana FC ipprotestaw minhabba li sostnew li meta din il-partita suppost li ntlagħbet originarjament Salvinu Schembri kien għadu ma jstax jilgħab mal-Wanderers. Fil-fatt, id-data originali ta' din il-partita kienet fl-20 ta' Diċembru, 1953, imma kienet thassret minhabba l-Elezzjonijiet Ġenerali. Floriana kienu bbażaw il-protest tagħhom fuq Rule 7 li kienet tgħid li jekk logħba kompetittiva tiġi posposta, tintlagħab mill-ġdid jew id-data tiġi mibdula, dawkl il-plejers li kienu reġistrati biss fid-data originali jistgħu jilgħabu. Ir-regolament ikompli jgħid li plejer li jkun sospiż u sadanittant tgħaddilu s-sospensjoni dak ikun jista' jilgħab. L-MFA b'sorpriża ma laqgħetx il-protest ta' Floriana minhabba li sostniet li Regolament Nr. 7 ma jistipulax li meta tiċċaq laq il-fixture l-plejers li sadanittant ikunu ġew akkwistati ma jkunux eligibbli għal-logħba.

5. Kien hemm xnigħat persistenti li Sliema Wanderers hallsu somma rekord ta' £800 sabiex Valletta hallew lil Salvinu Schembri mill-kuntratt tiegħu magħhom. Fil-fatt f'din il-logħba kien hemm kartellun imdendel fil-Valletta Side bi £800 fuqu li bih il-Beltin riedu jinku lis-Slimizi fis-sens li jekk Schembri telaq dan ma telaqx b'xejn. Madankollu din baqgħet biss xniegħa minhabba li bir-regolamenti tal-MFA l-ebda plejer bil-Form K ma jista' jinbiegħ.

6. Lolly Borg xejn ma kellu fortuna fir-ritorn tiegħu ma' Floriana meta wara l-partita tiegħed l-isptar San Luqa jsofri minn *concussion* fejn inżamm hemmhekk għal tlitt ijiem. Huwa tilef il-kumplement tal-istaġun.

7. Anke Ġuži Bennetti kien qed jirritorna għal Floriana wara li kien ilu



Salvinu Schembri bil-flokk ta' Sliema Wanderers

nieqes xahrejn jirkupra minn operazzjoni tal-appendiċite. Kemm Ġużi Bennetti kif ukoll Lolly Borg kienu diġà lagħbu ma' Floriana fit-telfa ta' 1-0 fil-final tax-Scicluna Cup kontra Sliema, tat-8 ta' Dicembru, 1953, u anke fit-Tourney tal-Milied kontra FK Spartak fit-3 ta' Jannar 1954 f' telfa ohra ta' 2-3.

16-01-1954:

Hibernians FC – Melita FC 1-0

H.T 0-0

Ref: Sgt. John Azzopardi

Skorja: F. Church (H) 70'.

Hibernians FC: Johnnie 'Skipper' Formosa, Colin Tabone, Victor Portelli, John Gatt, Victor Formosa, Sunny Anastasi, Toni 'Skitu' Spiteri, Fredu Church, J. Spiteri, Joe 'Il-Felli' Ciantar, Lorry 'Il-Gegiga' Cassar.



Lolly Borg ... tilef il-kumplament tal-istaġun minhabba injury

Melita FC: Edwin Zammit, Patrick Feekry, Albert Grech, Ġużi Borg, Leli Borg Bonaci, George Bencini, Chetcuti, C. Zammit, Bertie Agius, Rene Formosa, Roy Muscat.

1. Melita pprezentaw formazzjoni ta' emergenza meta t-tliet plejers Ingliżi tagħhom John Finlay, Bill MacDonald u Peter Cornish kollha kienu mpenjati fil-League Decider tan-Naval Championship fil-ground ta' Corradino. Posthom hađu tliet żagħżagħ – Chetcuti, Zammit u Roy Muscat.

2. L-ex-plejer ta' St. George's FC, l-outside left Ġużi Ciantar 'Il-Felli', iddebutta ma' Hibernians wara li skonta sossensjoni ta' sitt xhur li wehel mill-MFA wara li nstab hati li rċieva £38 minghand is-Saints fl-istaġun li għadda meta kien irregiſtrat bħala amateur. Minbarra s-sossensjoni Ciantar kellu jirritorna l-flus lill-klabb ta' St. George's. Il-Kunsill tal-MFA issospenda wkoll lill-Kumitat ta' St. George's FC għal tliet snin.

17-01-1954:

Birkirkara FC – Rabat FC 1-0

H.T 0-0

Ref: Joseph Spiteri.

Skorja: S. Samut Tagliaferro (B) 85'.

Birkirkara FC: William Templeman, Fredu Preca, Emmanuel 'Id-Diju' Borg, Lewis Caruana, Frans Theuma, Bob Bonavia, Mario Merola, Victor Farrugia, Lieut. Stephen Samut Tagliaferro, Leli 'Il-Likku' Saliba, Ġużi 'Il-Gross' Pisani.

Rabat FC: Alfred Zammit, Walter Powell, Alfie Pearson, George Dalli, Joe 'Il-Wirxu' Aquilina, Donald MacDonald, Louis Vigar, Tony Caruana, Charlie 'Il-Grioss' Azzopardi, Charlie Theuma, Peter 'Il-Glorja' Micallef.

1. Il-gowlkipper ta' riserva Willie Templeman ta' Birkirkara kien akkwistat minghand Msida Wolves fis-sajf. Huwa dahal minflok Lolly Rizzo għal din il-partita.
2. Anke Rabat kienu qed jilgħabu bil-gowlkipper ta' riserva Alfred Zammit wara li Ninu Micallef kien għadu ma ġie x f'sikktu.
3. Rabat sofrew l-ewwel telfa fil-kampjonat u fallaw l-okkażjoni li jtilgħu fil-quċċata tal-Ewwel Diviżjoni għall-ewwel darba fl-istorja tal-klabb tagħhom. Fil-fatt kellhom jistennu tletin sena ohra qabel ma għamlu din il-bravura fis-snin tmenin.

Klassifika: Sliema Wdrs. FC u Floriana FC 8 pti.; Rabat FC, Valletta FC u Hibernians FC 7 pti.; Hamrun Sp. FC 6 pti.; Birkirkara FC 3 pti. u Melita FC 2 pti.

L-Aqwa Skorers: R. Psaila (Hamrun Sp. FC) 5 goals; F. Church (Hibernians FC); C. Azzopardi (Rabat FC); T. Nicholl (Sliema Wdrs. FC) u P. Demanuele (Floriana FC) 4 goals.

Aħbarijiet

Ir-referi, Michael Sciberras, habbar li kien qed jirriżenja minn din il-kariga. F'ittra mibgħuta lil Malta Football Association, is-Sur Sciberras informahom li fit-22 ta' Dicembru, 1953, huwa kien mgħarraf li għat-Tourney tal-Milied huwa kien inkarigat biex ikun linesman għal-logħba Floriana FC kontra Spartak u referi għal-logħba bejn MFA XI u Spartak.

Madankollu b'sorpriza fit-3 ta' Jannar, fit-8.00 a.m., huwa kien ġie nfurmat verbalment li l-appuntament tiegħu għall-partita bejn MFA XI u Spartak ġie mħassar. Huwa kkuntattja lis-Sur Naudi, li kien inkarigat mill-hatriet tal-uffiċjali u dan filwaqt li spjegalu li kienet deċiżjoni tal-President tal-MFA, offrielu biex minflok linesman ikun referee waqt Floriana v FK Spartak. Michael Sciberras m'aċċettax din l-offerta minhabba li ma riedx b'hekk iwegġa' lil min kien diġà imwiegħed li jkun referi tal-istess partita. Meta Sciberras ikkuntattja lill-President tal-MFA, Emilio Camilleri, fejn dan għarrfu li hi użanza li l-partiti tal-MFA XI jikkontrollahom il-President tal-MFA u kien għalhekk li ordna lis-Sur Naudi biex iħassarlu l-appuntament.

Ftit granet wara is-Sur E. Bonnici, referi iehor, irriżenja huwa wkoll mill-kariga ta' referee minhabba li anke hu hass li ma ġie x ittrattat tajjeb fl-istess Tourney tal-Milied.

Fis-7 ta' Jannar, 1954, il-Malta Football Association harget il-programm ta' fixtures godda sa tmiem l-istaġun. Il-fixtures kellhom jifasslu kollha mill-gdid wara l-waqfien ta' ġimgha li kien hemm minhabba l-Elezzjonijiet Generali u anke minhabba li ma setgħux jagħmlu aktar użu mill-ground tal-Imrieħel.

Fid-9 ta' Jannar, 1954, is-Segretarju ta' Floriana, Joe Martinelli, kien irriżenja mill-kariga wara li xi membri tal-kumitat ta' Floriana kienu tkellmu ma' xi partitarji li d-deċiżjoni li l-goalkeeper Alamango jiġi rrapurtat lill-MFA fuq imġieba hażina kienet ittieħdet minn Joe Martinelli wahdu. Dan tal-aħħar fl-ittra ta' riżenja sostna li d-deċiżjoni kienet ittieħdet mill-Kumitat kollu fil-Laqqha tal-10 ta' Novembru, 1953, fejn ma kienx preżenti l-Viċi President biss u wara dan ukoll kien qabel mad-deċiżjoni li ttieħdet. Alamango kien għadu ma jistax jilgħab meta l-MFA kienet ssospendietu sal-31 ta' Marzu, 1954.

Fit-13 ta' Jannar, 1954, f'partita b'risq il-Poppy Day Fund Floriana għelbu lil UK Combines Services bl-iskor ta' 7-3 wara li sal-mistrieħ kienu 4-2 minn fuq. Għal Floriana skorjaw Tony Cuachi tliet darbiet, Charlie Bennetti darbtejn, u gowl kull wieħed minn Pullu Demanuele u Lolly Vella. Għas-Servizzi, Harburn u Stevens, kienu għamlu l-iskor 2-2 u Hunter kien għamel l-iskor 5-3.